

नकली दवाओं का कारोबार जोरों पर, किसान को बेच रहे फर्जी रैपर लगाकर नकली दवाइयां

बलरामपुर में नकली दवाइयों का कारोबार जोरो पर चल रहा है।

By: आकांक्षा सिंह

Lucknow, Uttar Pradesh, India

Published: 21 May 2018, 04:34 PM IST



बलरामपुर. बलरामपुर में नकली दवाइयों का कारोबार जोरो पर चल रहा है। वो महंगी दवाइयां जो फसलो में कीटनाशक के रूप में प्रयोग की जा रही है उसपर फर्जी रैपर लगाकर नकली दवाइयों को किसानो को बेचा जा रहा है। गन्ने की फसल के लिये डियोपाउड नामक कम्पनी कोराजेल और मिसासलीन दवाइयों का उत्पाद करती है। इसमें कोराजेल बहुत महंगी दवाई है। डियोपाउड कम्पनी के प्रतिनिधि की शिकायत पर पुलिस शुभम गुप्ता नामक व्यक्ति के घर छापामारकर भारी मात्रा में ये दवाइयां बरामद की। पुलिस ने कोराजेल दवाई के 30 मिलीलीटर मात्रा की 975 शीशी बरामद की और मिसासिलीन नामक दवा की 100 मिलीलीटर की 231 और 50 मिलीलीटर की 356 शीशी दवाइयां बरामद की जिनकी कीमत लाखों में आँकी जा रही है। इसके अलावा तमाम केमिकल भी पुलिस ने बरामद किये है। हालांकि पुलिस अभी तक मुख्य आरोपी शुभम गुप्ता को नहीं पकड सकी है और उसकी तलाश में छापेमारी कर रही है।

पुलिस अधीक्षक राजेश कुमार ने बताया कि डियोपाउड कम्पनी प्राइवेट लिमिटेड के कर्मचारी कुमार दयाशंकर ने शिकायत की उनके कम्पनी के नाम पर बलरामपुर जिले में कुछ लोग नकली दवाएं बना रहे है। जो कम्पनी के नाम का रैपर चिपकाकर फर्जी दवाओ की कालाबाजारी कर रहे है। इनकी शिकायत पर कोतवाली नगर की पुलिस ने नगर कोतवाली थाना क्षेत्र के अलीजानपुरवा मोहल्ले में रहने वाले शुभम गुप्ता के घर छापा मारा तो फसलो में लगाए जाने वाली कीटनाशक दवाएं बरामद हुई। आरोपी शुभम पुलिस को देख भाग निकला जबकि पुलिस ने बरामद भारी मात्रा में कीटनाशक दवाओं को कब्जे में ले लिया है। आरोपी की तलाश की जा रही है। वही पुलिस ने आरोपी के विरुद्ध जालसाजी, धोखाधड़ी सहित ट्रेड मार्क, कॉपीराइट एक्ट के तहत मुकदमा दर्ज कर लिया गया है।

Source: <https://www.patrika.com/balrampur-up-news/fake-medicine-distributed-in-balrampur-1-2831815/>